

منہاج القرآن ویمن لیگ کی سرگرمیاں

کتب کی نمائش (اسلام آباد)

شیخ الاسلام ڈاکٹر محمد طاہر القادری کی کتب اور CD's کی ایک روزہ نمائش منہاج القرآن ویمن لیگ اسلام آباد کے زیر اہتمام 23 اپریل 2011ء کو فاطمہ جناح کینیڈل پارک F-9 میں منعقد ہوئی۔ نمائش میں شیخ الاسلام کی کتب اور CD's کو تعارفی فلیکسر کے ساتھ نہایت خوبصورتی سے پیش کیا گیا۔ اس شاندار نمائش میں محترم سردار منصور خان (مرکزی ناظم تنظیمات)، محترم فخر زمان عادل (صدر TMQ دہلی)، محترم ظہور حسین (سابق PA شیخ الاسلام)، معروف کالم نگار جنگ محترم عرفان صدیقی، محترم سرفراز احمد (سیکرٹری فار ویمن پروڈکشن)، محترم ریاض احمد (ایڈیشنل چیف سیکرٹری)، سید اقبال مصطفیٰ بخاری (چیف رپورٹر 5 نیوز)، مفتی گلزار نعیمی (صدر جماعت اہل سنت شمالی علاقہ جات)، محترم سید ارشاد حسین (آئی جی پولیس) اور دیگر شعبہ ہائے زندگی سے تعلق رکھنے والے خواتین و حضرات، ٹیچرز، دکلاء، کالجز، یونیورسٹیز کے طلباء و طالبات اور جامعۃ الازہر (اہل تشیع) کی ہیڈ اور طالبات نے کثیر تعداد میں شرکت کی۔ ویمن لیگ کی دعوت پر الیکٹرانک میڈیا (ARY، ATV، نیوز 5، وقت، Express) اور پرنٹ میڈیا کے بے شمار رپورٹرز نے وزٹ کیا اور نمائش کو بھرپور کوریج دی۔ ویمن لیگ نے مہمانان گرامی اور میڈیا کے احباب کو شیخ الاسلام کی کتب اور تحریک کا لٹریچر گفٹ کیا۔ معزز مہمانوں نے شیخ الاسلام کی علمی کاوش کو خوب سراہا۔

میلاد کانفرنس (گوجرانوالہ)

منہاج القرآن ویمن لیگ گوجرانوالہ کے زیر اہتمام اس سال بھی ماہ ربیع النور کی برکتوں کو شاندار طریقے سے سمیٹا گیا۔ یکم ربیع الاول 5 فروری کو استقبال ربیع الاول کانفرنس انتہائی جوش و جذبے اور عقیدت و احترام کے ساتھ تاج میرج ہال میں منعقد کی گئی۔ جس میں تلاوت کلام الرحمن کا شرف محترمہ قاریہ رحیمانہ کو اور نقابت کے فرائض ناظمہ تربیت محترمہ حریرہ باور نے سرانجام دیئے۔ میلاد کانفرنس میں مرکزی قائد محترمہ زبیدہ فاطمہ نے فروغ محبت و عشق رسول ﷺ پر مدلل گفتگو فرمائی۔ بعد ازاں صدر منہاج القرآن ویمن لیگ گوجرانوالہ، محترمہ فریحہ سراج نے رحمۃ للعالمین نبی ﷺ کی زندگی کے چند گوشوں پر انتہائی جامع اور دلنشین انداز میں روشنی

ڈالی۔ اس عظیم الشان میلاد کانفرنس میں تمام شعبہ ہائے زندگی سے تعلق رکھنے والی شخصیات کو دعوت دی گئی تھی۔ معزز مہمان خواتین نے بھی اظہار عقیدت و محبت پیش کیا شرکاء کی تعداد تقریباً 2500 تھی۔

اس میلاد کانفرنس میں قائد محترم کی کتب و سی ڈیز کے سٹال کا بڑے پیمانہ پر اہتمام کیا گیا تھا۔ ناظمہ محترمہ نسreen اسلم مغل، نائب ناظمہ محترمہ روبینہ علی، نائب ناظمہ تربیت محترمہ ڈاکٹر عائشہ طفیل نے انتظامی امور کو بخوبی سرانجام دیا۔ چینل 5، سٹار ٹائمز، ایکسپریس اور نوائے وقت کے علاوہ بھی میڈیا نے اس میلاد کانفرنس کی کوریج کی گئی۔

علاوہ ازیں گوجرانوالہ بھر میں لگ بھگ 225 محافل میلاد کا اہتمام مقامی تنظیمات کے زیر نگرانی کیا گیا ان تنظیمات میں سے PP92، PP94، PP98، PP99 کی کارکردگی نمایاں رہی۔ ہر حلقہ میں اجتماعی سطح پر بھی محافل کا اہتمام کیا گیا جن میں عشاقان مصطفیٰ کی تعداد ہزاروں میں تھی۔

تنظیم نو (شینخوپورہ)

مورخہ 23 اپریل کو شینخوپورہ میں تنظیم نو کے حوالے سے خصوصی نشست کا اہتمام کیا گیا جس میں مرکز سے محترمہ ساجدہ صادق مرکزی نائب ناظمہ نے شرکت کی۔ نشست میں سابقہ تحصیلی ذمہ داران اور UC's کے کارکنان شریک تھے۔ محترمہ ساجدہ صادق نے تنظیم کی سابقہ کارکردگی کا جائزہ لیتے ہوئے تمام کارکنان کی باہمی مشاورت سے تحصیلی تنظیم میں کچھ تبدیلیاں کیں۔ جس میں صدر محترمہ منیر فاطمہ اور ناظمہ محترمہ نورین علوی کو منتخب کیا گیا۔ علاوہ ازیں UC's کے فعال کارکنان کو تحصیلی تنظیم میں شامل کیا پھر مرکزی نائب ناظمہ نے MWL کے پروجیکٹس کے حوالے سے بریفنگ دی۔ نشست کا اختتام دعائیہ کلمات سے ہوا۔

محفل میلاد (حافظ آباد)

مورخہ 28 فروری 2011ء حافظہ آباد میں منہاج القرآن ویمن لیگ کے زیر اہتمام عظیم الشان محفل میلاد کا انعقاد کیا گیا جس میں علاقہ بھر سے تقریباً 2000 خواتین نے شرکت کی۔ محفل کا باقاعدہ آغاز تلاوت سے ہوا۔ مرکز کی طرف سے محترمہ ساجدہ صادق (مرکزی نائب ناظمہ) نے نمائندگی کی۔ محترمہ ساجدہ صادق نے اپنے خصوصی خطاب میں حضور ﷺ کی ولادت باسعادت کا ذکر خوبصورت انداز میں کیا اور حضور ﷺ کی سیرت طیبہ کو اپنانے اور آپ کے دیئے ہوئے پیغام امن کو دوسروں تک پہنچانے کی ترغیب دی۔ محفل کے اختتام پر خواتین میں شیخ الاسلام کی کتابیں اور سی ڈیز بطور گفٹس تقسیم کی گئیں۔

منہاج کالج برائے خواتین ٹاؤن شب لاہور

رپورٹ: حمیرا نوشین

۱۔ ایک روزہ تفریحی ٹور

30 اپریل 2011ء بروز ہفتہ بزم منہاج کے زیر اہتمام بی ایس، بی ایڈ اور ایم اے کی طالبات کے لئے اسلام آباد کے تفریحی ٹور کا اہتمام کیا گیا۔ طالبات کے ہمراہ کالج ہذا کی اساتذہ اور انچارج بزم منہاج محترمہ آمنہ اشرف تھیں۔ اس تفریحی ٹور میں تحریک منہاج القرآن اسلام آباد کا بھرپور تعاون رہا طالبات کو اسلام آباد کے تفریحی مقامات Cultural Heritage، فیصل مسجد، راول جھیل، پاکستان مونومنٹ، چھتر پارک، گولڑہ شریف کی سیر کی۔

۲۔ یک روزہ تربیتی و روحانی اعتکاف

منہاج کالج برائے خواتین ٹاؤن شب میں اساتذہ و طالبات کی اخلاقی و روحانی تربیت کے لئے 13 مئی 2011ء بروز جمعہ کو یک روزہ نفلی اعتکاف کا اہتمام کیا گیا اس مقصد کے حصول کے لئے ہمہ وقت طہارت، روزہ کے فرائض کے ساتھ نوافل، تہجد، صلوٰۃ تسبیح، انفرادی و اجتماعی وظائف حلقہ درود محفل ذکر و نعت کا خصوصی اہتمام تھا۔ اس دوران شیخ الاسلام کا ویڈیو خطاب (حسن اخلاق) بھی سنوایا گیا۔ مرکزی نائب امیر تحریک صاحبزادہ مسکین فیض الرحمن درانی نے صبر کے موضوع پر طالبات و اساتذہ کو لیکچر دیا باجماعت صلوٰۃ تسبیح محترم قاری اللہ بخش کی امامت میں ادا کی گئی اعتکاف کا اختتام دعا سے ہوا۔ اس ایک روزہ اعتکاف کا اہتمام شیخ الاسلام کی خصوصی ہدایت پر کیا گیا۔